

३३. खारेजी:-छापाखाना र प्रकाशन सम्बन्धी ऐन, २००६ र सो ऐनमा समय समयमा भएका संशोधनहरू खारेज गरिएको छ ।

इति सम्बत् २०१६ साल

गत रोज

शुभम्-----

लालमोहर सदर मिति ०१६।६।२६।१.

आज्ञाले-

धिनोदप्रसाद धिताल

श्री ५ को सरकारको सह-सचिव,
कानून तथा न्याय मन्त्रालय ।

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ३७

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिसय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-बक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

गौंडा गोस्वारा सम्बन्धी प्रशासनको व्यवस्था गर्न बनेको ऐन

कुनै अवस्थामा गौंडा गोस्वारा सम्बन्धी प्रशासन अञ्चलाधीशबाट पनि चलाउने व्यवस्था हुन बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा ६३ अनुसार यो ऐन बनाइबक्सेको छ ।

१. संक्षिप्त नाम, विस्तार र प्रारम्भ: (१) यो ऐनको नाम "गौंडा गोस्वारा सम्बन्धी प्रशासन (सामयिक व्यवस्था) ऐन, २०१६" रहेको छ ।

(२) यो ऐन नेपाल अधिराज्यभर लागू हुनेछ ।

(३) यो ऐन तुरुन्त प्रारम्भ हुनेछ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

२. अञ्चलाधीशले गौंडा गोस्वारा सम्बन्धी काम कारवाइ गर्ने:-(१) नेपाल अधिराज्यको कुनै अञ्चलभित्रको कुनै गौंडा गोस्वारामा कुनै कारणले बडाहाकिमको पदमा काम गर्न खटाई पठाउन आवश्यक परेमा सो गौंडा गोस्वाराको बडाहाकिमको प्रचलित नेपाल कानून बमोजिमको काम कर्तव्य र अधिकार अञ्चलाधीशले चलाउन पाउने गरी श्री ५ को सरकारले नेपाल गजेटमा सूचना प्रकाशित गरी आदेश दिन सक्नेछ ।

(२) उप-दफा (१) बमोजिम कुनै गौंडा गोस्वाराको बडाहाकिमको अधिकार कुनै अञ्चलाधीशले पाएमा आफ्नो अधिकार र कर्तव्यको अतिरिक्त सो बडाहाकिमको काम कर्तव्यसमेत गर्नु गराउनु निजको कर्तव्य हुनेछ ।

(३) उपदफा (१) अन्तर्गत श्री ५ को सरकारले जारी गरेको आदेश बमोजिम अञ्चलाधीशले अधिकार प्रयोग गर्दा र काम कारवाइ गर्दा गराउँदा सम्बन्धित गौंडा गोस्वाराको बडाहाकिमको हैसियतमा भए गरे सरह मानिनेछ ।

३. अघि भएको काम कारवाइको मान्यता:-कुनै अञ्चलभित्रको कुनै गौंडा गोस्वारामा बडाहाकिम पद खालि भै अञ्चलाधीशले मिति २०१६।४।२२ देखि सो बडाहाकिमको प्रचलित नेपाल कानून बमोजिमको अधिकार प्रयोग गर्दा र काम कारवाइ गर्दा गराउँदा सोही बडाहाकिमको हैसियतमा भए गरे सरह मानिनेछ ।

४. यस ऐन बमोजिम हुने:-यस ऐनमा लेखिएको कुरामा यही ऐन बमोजिम र अरु कुरा मा प्रचलित नेपाल कानून बमोजिम हुनेछ ।

इति सम्बत् २०१६ साल

गते रोज

शुभम्-----

सालमोहर सदर मिति ०१६।६।२६।१

आज्ञाले-

विनोदप्रसाद धिताल

श्री ५ को सरकारको सह-सचिव,
कानून तथा न्याय मन्त्रालय ।